

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

villūr naḍādūr śrī śrīnidhēḥ kṛtiṣu

॥ śrībālājiviṃśatiḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrībālājiviṃśatiḥ ॥

kavitājitakallōlikanyakākāntavakṣasē |

karuṇādiguṇāḍhyāya kamalānidhayē namaḥ ॥

śrīśrīnivāsa ! bhavataścaraṇāravindē

cittaṃ madīyamadhunā vidhinā niviṣṭan |

padmāsanatvamabhajattadihānurūpaṃ

śrībhāratīlalitavidrutadēhamastu ॥ 1 ॥

vēlātītadayārasārdramanasē śrīlālitāsvōrasē

śūlādhāraśivādikīrtyayaśasē mālākaraprēyasē |

nīlāmbhōdharavarṇaramyavapuṣē bālāji saṃjñājuṣē

kōlālaṅkṛtadivyadēśajanuṣē nīlāpuṣē tē namaḥ ॥ 2 ॥

darvīkaraḥ śrīramaṇaḥ kilāyaṃ

purāmṛtaṃ tatpradadau surēbhyaḥ |

darvīkarādrāvadhunā kalau ca

dattē'mṛtaṃ ślāghyatamaṃ narēbhyaḥ ॥ 3 ॥

pañcāyudhē tvayi nivēsitabhāvabandhāḥ |

pañcāyudhēna na sutēna tavābhibhūtāḥ |

pañcatrayēṇa samavāpya guṇān samētān |

pañcātmikāṃ tanumimāṃ na punarvisānti ॥ 4 ॥

tatputrasammānakṛtaḥ pumāṃsaḥ

prabhuṃ guruṃ vā paritōṣayanti |

*citram tvayīdam vimukhāstvadīyē
sutē smarē tvām paritōṣayanti || 5 ||*

*yasantataṃ hṛdi yadēva janō vidhattē
tadrūpatāṃ samadhigacchati sa kramēṇa |
mātā kṛtā hi jagatāṃ bhavatā hṛdīyaṃ
mātā tatō'si jagatāmabhayā vayaṃ tat || 6 ||*

*viṣṇustyakṣyati mēdinīṃ kaliyugē hā hēti śāstram jagau
satyaṃ tasya kilāpavādapadavīm śāstram punargāhatē |
ētadyattu kalau hi vēṅkaṭapatirbhātīti samdṛśyatē
kā vānyatra tathāvidhē gatiriyam tadbhaktasambhāvanā || 7 ||*

*asmaddēśikasārvabhaumakathitā yuṣmaddayā yā parā
sā satyaṃ mayi duṣkṛtaikanilayē bhūyō narīnṛtyati |
nō cētkvāhamahō kva vā sa ca bhavān yuṣmatsabhā vā satī
kvēyaṃ yatra mamēdṛśī punariyaṃ līlākṣarī jṛmbhatē || 8 ||*

*manōbhavastē sahajaḥ priyāyāḥ
manōbhavō mē bhavadātmajātaḥ |
tasyāṃ yathā tvāṃ sa rataṃ vidhattē
tathaiṣa māṃ tvannirataṃ vidhattām || 9 ||*

*yathā bhavān manmathatātapādaḥ
tathā manaścāpi harē ! madīyam |
aikyaṃ na pitrōssahatē kumārō
yattvannayatyēṣa manō jaghanyē || 10 ||*

*dattaṃ manō nanu mayā'bhavadīśvarāya
tattatsutō hi madanassvavaśaṃ vidhattē |*

svalpē'pi hanta niratāya tadarjanāya

hē śaila ! lakṣmaṇavacastava rōcatē'dya || 11 ||

śēṣāhisailaśikharē vihr̥tiṃ bhajantaṃ

bhāṣādhināthamukhadaivatapūjitānghrim |

yōṣābhirāmabhujamadhyamudārabhāvam

ēṣā jahāti khalu jātu na mē manīṣā || 12 ||

cakṣuḥśrutēḥ girivarē kṛtabhūrīlīlaṃ

cakṣuḥśrutēśśīrasi bhaktimatāṃ ca cittē |

cakṣuḥśrutē kimapi dhāma ramānivāsaṃ

cakṣuḥśrutēśca yugalaṃ saphalaṃ vidhattām || 13 ||

parakālakavēssahasragāthāḥ

bhagavadvēṅkaṭanāthagāssamastāḥ |

iti vēṅkaṭanāthadēśikēndraḥ

sa jagau tattvamatīva sūkṣmavēdī || 14 ||

idamasya dayāvidāṃ prabhōḥ

parakālasya ca sūktivēdinām |

api naimiśasūktivēdināṃ

girimāhātmyavidāṃ ca vēda dhīḥ || 15 ||

sadyaḥ kaśyapapāpahāriṇi harau

śrīsvāmitīrthādhvanā

śrīsākētanivāsinaijamahita -

krīḍācalē bhūtalē |

vāsaṃ bhējuṣi mē tamōmuṣi dayā -

pīyūṣapūrṇātmani

śrīmatyāśritakalpakē mama matiḥ
krīdāṃ vidhattāṃ sadā || 16 ||

nō śāntō vacasā sadā bhagavataḥ kṛṣṇasya bhīṣmasya vā
pāṇḍōrādyasutassitāsitamanāstēpē manasyanvaham |
taddṛṣṭvā sa punaśśāsāsa bhagavān bhīṣmastamagrē nataṃ
śrīmacchrīnidhidarśanāya sa tatō jātaḥ paraṃ nirvṛtaḥ || 17 ||

tādṛkṣānandadāyinyanaghaguṇagaṇē
daivatē daivatānāṃ
sāmyānmartyēṣu tiryakkṣvapi ca bahavidha -
sthāvarēṣvapyudītē |
ānandākhyē vimānē vasatimupagatē
śrīnivāsē nivāsē
lōkānāṃ sarvalōkēṣvapi kṛtavasatau
yātu vāsaṃ manō mē || 18 ||

svāmipadminītīravāsinē
svarṇabhāsuraśrīvimāninē |
svāminē mama śrīvilāsinē
svāntamarpitaṃ sarvadēhinē || 19 ||

kārtasvarāsti janatēti dayārasārdraḥ
draṣṭuṃ tataśca parirakṣitumēṣa nāthaḥ |
kārtasvarākṛtirupētya vimānabhūmiṃ
śrīsvāmitīrthadiśi dattamukhō vibhāti || 20 ||

sahasraphaṇabhūddharē sakalalōkasēvyē śubhē
sahasranayanādibhiḥ satatamañjalisvikṛtaiḥ |

sahasraśirasassthalē parivṛtē naraiḥ paṇḍitaiḥ
sahasrapadamaṇḍapē bhagavatō dayā varṇitā || 21 ||

mānasādhanakṛtōpadhānayā
mānavānavitumāttasāyayā |
mānasāntaruditā mudah parāḥ
mānivāsa ! tava mūrtilīlayā || 22 ||

śrīmadvēṅkaṭasēṣāgabhuvi nityaratō hariḥ |
śrīmadvēṅkaṭasēṣāryabhuvah stutyā prasīdati || 23 ||
|| iti śrībālājiviṃśatiḥ samāptā ||